

29-12-2014

ఉదయము మురళి

ఓంశాంతి

“బాప్ దాదా”

మధువనము

“మధురమైన పిల్లలారా - మీ వద్ద మన్మథాభవ, మధ్యాభిభవ అను తీక్షణమైన, శక్తివంతమైన

బాణాలున్నాయి. ఈ బాణాల ద్వారా మీరు మాయ పై విజయాన్ని ప్రాప్తి చేసుకోగలరు ”

ప్రశ్న:- పిల్లలకు తండ్రి సహయోగము ఏ ఆధారముతో లభిస్తుంది? పిల్లలు తండ్రికి ధన్యవాదాలు ఏ రూపములో తెలియచేస్తారు?

సమా:- పిల్లలు తండ్రిని ఎంత ప్రీతిగా పృతి చేస్తారో అంత తండ్రి నుండి వారికి సహయోగము లభిస్తుంది. ప్రేమతో మాట్లాడండి, మీ సంబంధాన్ని సరిగ్గా ఉంచుకోండి, శ్రీమతమును అనుసరిస్తూ ఉంటే తండ్రి సహాయము చేస్తూ ఉంటారు. బాబా మీరు పరంధామము నుండి వచ్చి మమ్ములను పతితులు నుండి పావనముగా చేస్తున్నారు, మీ ద్వారా మాకు చాలా సుఖము లభిస్తుంది అని పిల్లలు తండ్రికి ధన్యవాదాలు తెలియజేస్తారు. ప్రీతి కారణముగా ఆనందబాష్పాలు కూడా వచ్చేస్తాయి.

ఓంశాంతి. పిల్లలకు తల్లిదండ్రులు అందరికన్నా ప్రియమైనవారు, తల్లిదండ్రులకు పిల్లలు అత్యంత ప్రియమైనవారు. ఇప్పుడు తండ్రిని త్వమేవ మాతశ్చ పితా త్వమేవ అని చెప్తారు. లౌకిక తల్లిదండ్రులను ఇలా ఎవ్వరూ అనరు. ఈ మహిమ ఏమో ఉంది. కానీ ఈ మహిమ ఎవరిదో ఎవ్వరికీ తెలియదు. ఒకవేళ తెలిసినట్లైతే అక్కడకు వెళ్లి ఉండేవారు. అనేకమందిని తీసుకెళ్లేవారు. కానీ డ్రామానే ఇలా ఉంది. ఇప్పుడు నాటకము పూర్తి అవుతుందో అప్పుడే వస్తారు. మొదట టాకీ(మాట్లాడే) నాటకాలుండేవి. ఇప్పుడు నాటకము పూర్తి అవుతుందో అప్పుడు పాత్రధారులందరూ వేదిక పై నిలుచుకునేవారు. ఇది కూడా అనంతమైన పెద్ద నాటకము. ఇది కూడా పిల్లల బుద్ధిలోకి రావాలి. సత్తయగము, త్రేతా, ద్వాపర, కలియుగము. ఇది పూర్తి సృష్టి చక్రము. మూలవతనము, సూక్ష్మవతనాలలో చక్రము తిరగదు. సృష్టి చక్రము ఇక్కడే తిరుగుతుంది.

ఏక్ ఓంకార్ సత్ నామ్.....అని మహిమ కూడా చేస్తారు, ఇది ఎవరి మహిమ? గురు గ్రంథములో కూడా సిక్కులు మహిమ చేస్తారు. గురునానక్ వాచ ఏక్ ఓంకార్ ఇది ఆ ఒక్క నిరాకార పరమాత్ముని మహిమనే కానీ వీరు పరమాత్ముని మహిమను మరచి గురునానక్ ను మహిమను చేయనారంభించారు. సద్గురువు కూడా గురునానక్ అని భావిస్తారు. వాస్తవానికి పూర్తి సృష్టిలో ఏ ఏ మహిమలున్నాయో అవన్నీ ఒక్కరివే. వేరెవ్వరికీ మహిమ లేదు. ఇప్పుడు చూడండి బ్రహ్మలో ఒకవేళ శివబాబా ప్రవేశము చేయనట్లయితే వీరు గవ్వ సమానముగానే ఉండేవారు. ఇప్పుడు పరమపిత పరమాత్ముని ద్వారా గవ్వ సమానమైన మీరు వజ్ర సమానముగా తయారవుతున్నారు. ఇప్పుడిది పతిత ప్రపంచము, బ్రహ్మ రాత్రి. పతిత ప్రపంచములో తండ్రి వచ్చినప్పుడు ఎవరు వారిని గుర్తిస్తారో, వారు తండ్రికి బలిహారి అవుతారు. ఈ రోజుల్లోని పిల్లలు కూడా అల్లరివారిగా ఉన్నారు. దేవతలు ఎంత మంచిగా ఉండేవారు. ఇప్పుడు వారు పునర్జన్మలు తీసుకుంటూ తీసుకుంటూ తమోప్రధానమైపోయారు. సన్యాసులు కూడా మొదట చాలా బాగుండేవారు. పవిత్రులుగా ఉండేవారు. భారతదేశానికి సహయోగము చేసేవారు. భారతదేశములో ఒకవేళ పవిత్రత లేనట్లయితే కామచితి

పై భస్మమై ఉండేది. సత్యయుగములో కామ ఖడ్గముండదు. ఈ కలియుగములో అందరూ కామచితి అను ముక్ల పై కూర్చోని ఉన్నారు. సత్యయుగములో ఇలా అనరు. అక్కడ ఈ విషముండదు. అవ్యతాన్ని వదలి విషాన్ని ఎందుకు తినాలి అని చెప్తారు కదా. వికారులనే పతితులని అంటారు. వర్తమాన సమయములో మనుష్యులు 10-12 మందిని కంటూ ఉంటారు. ఏ నియమమూ లేదు. సత్యయుగములో బిడ్డ జన్మించుటకు ముందే సాక్షాత్కారమవుతుంది. శరీరము వదులుటకు ముందు కూడా నేను ఈ శరీరాన్ని వదలి వెళ్ళి చిన్న బిడ్డగా జన్మిస్తానని సాక్షాత్కారమవుతుంది. ఒకే పుత్రుడు జన్మిస్తాడు. ఎక్కువ మంది జన్మించరు. చట్టమనుసారముగా నడుస్తుంది. వృద్ధి తప్పక జరగాలి కానీ అక్కడ వికారాలు ఉండవు. అక్కడ సంతానోత్పత్తి ఎలా జరుగుతుందని చాలామంది ప్రశ్నిస్తారు. అక్కడ యోగబలము ద్వారా అన్ని కార్యాలు జరుగుతాయి, యోగబలము ద్వారానే మేము సృష్టి యొక్క రాజ్యాన్ని పొందుకుంటామని చెప్పండి. బాహుబలము ద్వారా విశ్వరాజ్యము లభించదు.

బాబా తెలియచేస్తున్నారు - ఒకవేళ క్రైస్తవులు పరస్పరములో కలిసిపోతే పూర్తి సృష్టి రాజ్యాన్ని తీసుకోగలరు. కానీ పరస్పరములో కలవరు. చట్టము ఒప్పకోదు. కనుక రెండు పిల్లలు పరస్పరము జగడము చేసుకున్నప్పుడు వెన్న పిల్లలైన మీకు లభిస్తుంది. కృష్ణుని నోటిలో వెన్నను చూపుతారు. ఇది సృష్టిరూపి వెన్న.

బేహద్ తండ్రి చెప్తున్నారు - ఈ యోగబల యుద్ధమే శాస్త్రాలలో గాయనము చేయబడింది. బాహుబల యుద్ధము కాదు. వారు శాస్త్రాలలో హింసాత్మక యుద్ధమును చూపించారు. దానితో మనకు ఏ సంబంధమూ లేదు. కౌరవ పాండవ యుద్ధము లేనే లేదు. ఈ అనేక ధర్మాలు 5 వేల సంవత్సరముల క్రితము కూడా ఉండినవి. వారు పరస్పరము కొట్లాడుకొని వినాశనమయ్యారు. పాండవులు దేవీ దేవతా ధర్మాన్ని స్థాపన చేశారు. ఇది యోగబలము. దీని ద్వారా విశ్వ రాజ్యము లభిస్తుంది. మాయాజీతలు - జగత్జీతులుగా అవుతారు. సత్యయుగములో మాయా రావణుడు ఉండడు. అక్కడ రావణుని బొమ్మను తయారు చేసి కాల్రారు. చిత్రాలు ఎలా ఎలా తయారు చేస్తారు. అలాంటి రాక్షసులు లేక అసురులు ఎవరూ ఉండరు. 5 వికారాలు స్త్రీవి, 5 వికారాలు పురుషునివి అని కూడా తెలియదు. వాటిని కలిపి 10 తలల రావణుని తయారు చేస్తారు. విష్ణువుకు కూడా 4 భుజాలు చూపుతారు. మనుష్యులు ఈ సాధారణమైన విషయాన్ని కూడా అర్థము చేసుకోరు. పెద్ద రావణుని బొమ్మను చేసి తగులబెట్టారు. అతి ప్రియమైన పిల్లలకు ఇప్పుడు బేహద్ తండ్రి తెలియజేస్తున్నారు. తండ్రికి పిల్లలు సదా నంబరువారుగా ప్రీతి పాత్రలు. కొందరు అతిప్రియమైన వారు కూడా ఉన్నారు, కొందరు తక్కువ ప్రియమైనవారు కూడా ఉన్నారు. ఎంత అపురూపమైన పిల్లలై ఉంటారో అంత ప్రేమ ఎక్కువగా ఉంటుంది. ఇక్కడ కూడా ఎవరు సర్వీసులో తత్వరులై ఉంటారో, దయా హృదయులై ఉంటారో వారు ప్రియముగా అనిపిస్తారు. భగవంతుడా నా పై దయ చూపండి, నా పై కృప చూపండి అని భక్తి మార్గములో దయను కోరుకుంటారు కదా. కానీ ద్రామాను గురించి ఎవ్వరికీ తెలియదు. ఎప్పుడు చాలా తమోప్రధానముగా అవుతారో అప్పుడు బాబా వచ్చే కార్మక్రమము ఉంటుంది. అలాగని ఈశ్వరుడు ఏమైనా చేయగలడు, ఎప్పుడైనా రాగలడని కాదు. ఒకవేళ అలాంటి శక్తి ఉంటే మరి

ఇంత గ్లాని ఎందుకు లభించింది? వనవాసము ఎందుకు లభించింది? ఈ విషయాలు చాలా గుప్తమైనవి. కృష్ణునికి తిట్లు లభించవు. భగవంతుడు ఇది చేయలేరా! అని అంటారు. కానీ వినాశనము తప్పక జరగాల్సిందే. మరి రక్షించే మాటే లేదు. అందరినీ వాపస్ తీసుకెళ్ళాలి. స్థాపన, వినాశనము చేయిస్తారు కనుక తప్పక భగవంతుడే అయ్యి ఉంటారు కదా. పరమపిత పరమాత్మ స్థాపన చేస్తారు, దేనిని? గీతా భగవంతుడు ఎవరు? అను ముఖ్యమైన విషయాన్ని మీరు ప్రశ్నించాలి. పూర్తి ప్రపంచము ఈ విషయములో తికమకపడి ఉన్నది. వారేమో మనిషి పేరు వేసేశారు. ఆది సనాతన దేవదేవతా ధర్మమును భగవంతుడు తప్ప ఎవరూ స్థాపన చేయలేరు. మరి మీరు కృష్ణుని గీతా భగవంతుడు అని ఎలా చెప్పగలరు! వినాశనము, స్థాపన చేయించడం ఎవరి కర్తవ్యము? గీతా భగవంతుని మరచి గీతనే ఖండన చేశారు. ఇది అతి పెద్ద తప్పు. జగన్నాథపురిలో దేవతల చాలా అసభ్య చిత్రాలను తయారు చేశారు. అసభ్య చిత్రాలను ఉంచడాన్ని ప్రభుత్వము కూడా నిరాకరించింది. కనుక దీని పై అర్థము చేయించాలి. ఈ మందిరాల విషయములో ఎవరి బుద్ధిలోకి ఈ విషయాలు రావు. ఈ విషయాలను తండ్రి కూర్చోని తెలియజేస్తారు.

పిల్లలు ఎన్ని ప్రతిజ్ఞా పత్రాలను వ్రాశారో చూడండి. రక్తముతో కూడా వ్రాస్తారు. కృష్ణునికి రక్తము వచ్చినప్పుడు ద్రాపది తన చీరను చింపి కట్టు కట్టిందని ఒక కథ కూడా ఉంది కదా. ఇది ప్రేమయే కదా. మీకు శివబాబా పై ప్రేమ ఉంది. ఇతనికి (బ్రహ్మకు) రక్తము రావచ్చు, ఇతనికి దుఃఖము కలుగవచ్చు, కానీ శివబాబాకు ఎప్పుడూ దుఃఖము కలగదు ఎందుకనగా వారికి తన శరీరమే లేదు. కృష్ణునికి ఒకవేళ ఏమైనా అయితే దుఃఖము కలుగుతుంది కదా. మరి అతనిని పరమాత్మ అని ఎలా చెప్పగలరు. బాబా చెప్తారు - నేను సుఖ-దుఃఖాలకు అతీతమైనవాడిని. అవును, నేను వచ్చి పిల్లలను సదా సుఖీలుగా తయారుచేస్తాను. సదా శివ అని గాయనము చేయబడింది. సదా శివ, సదా సుఖాన్నిచ్చేవారు చెబుతున్నారు - నా మధురాతి మధురమైన అపురూపమైన పిల్లలారా! ఎవరు సొంత పిల్లలుగా ఉంటారో, జ్ఞాన ధారణ చేసి పవిత్రముగా ఉంటారో, సత్కమైన యోగులుగా, జ్ఞానులుగా ఉంటారో, వారే నాకు ప్రియమైనవారు. లౌకిక తండ్రి వద్ద కూడా కొందరు మంచి పిల్లలు, కొందరు చెడ్డ పిల్లలు ఉంటారు. కొందరు కులకశంకితులుగా కూడా ఉంటారు. చాలా మురికిగా తయారవుతారు. ఇక్కడ కూడా అలాగే ఉన్నారు. పిల్లలు ఆశ్చర్యకరముగా అవుతారు, వింటారు, చెబుతారు, మరలా వదలి వెళ్ళిపోతారు..... కనుకనే నిశ్చయపత్రము వ్రాయించబడుతుంది. అప్పుడు దానిని వారికే ఇవ్వడము జరుగుతుంది. రక్తముతో కూడా వ్రాసి ఇస్తారు. రక్తముతో వ్రాసి ప్రతిజ్ఞ చేస్తారు. ఈ రోజులలో ప్రమాణము కూడా చేయిస్తారు కానీ అది అసత్య ప్రమాణము. ఈశ్వరుడు సర్వత్రా ఉన్నారని తెలుసుకోవటము అంటే ఇతడు కూడా ఈశ్వరుడు, నేను కూడా ఈశ్వరుడనే, ప్రమాణము చేస్తున్నాను. ఇప్పుడు మీరు వాస్తవములో హాజరుగా ఎదురుగా తెలుసుకున్నారని తండ్రి చెప్తున్నారు. బాబా ఈ కన్నుల రూపి కిటికీల ద్వారా చూస్తారు. ఇది పరాయి శరీరము అప్పుగా తీసుకున్నారు. బాబా కిరాయిదారులు. ఇంటిని ఉపయోగించడం జరుగుతుంది కదా. నేను ఈ శరీరాన్ని ఉపయోగిస్తున్నానని తండ్రి చెప్తున్నారు. బాబా ఈ కిటికీల ద్వారా చూస్తారు. హాజరై ఉన్నారు. ఆత్మ తప్పక అవయవాల ద్వారానే పని చేయిస్తుంది

కదా. నేను వచ్చాను కనుక తప్పక వినిపిస్తాను కదా. అవయవములను ఉపయోగించుకున్నప్పుడు తప్పక బాడుగ కూడా ఇవ్వాలి.

పిల్లలైన మీరు ఈ సమయములో నరకాన్ని స్వర్గముగా చేసేవారు. మీరు ప్రకాశాన్నిచ్చేవారు, మేల్కొలిపేవారు. మిగిలినవారంతా కుంభకర్ణుని నిద్రలో నిద్రిస్తున్నారు. మాతలైన మీరు మేల్కొలుపుతున్నారు, స్వర్గానికి అధికారులుగా తయారు చేస్తున్నారు. ఇందులో మెజారిటీ మాతలదే. కనుకనే వందేమాతరమ్ అని చెప్పబడింది. భిష్ణుపితామహులు మొదలైన వారికి కూడా మీరే బాణము వేశారు. మన్మథాభవ, మధ్యాజీభవ అనే బాణాలు ఎంత సహజమైనవి. ఈ బాణాల ద్వారానే మీరు మాయ పై కూడా విజయాన్ని పొందుతారు. మీరు ఒక్క బాబా స్మృతిలో, ఒక్కరి శ్రీమతానుసారమే నడవాలి. తండ్రి మీకు ఎంతటి శ్రేష్ఠ కర్త నేర్పుతున్నారంటే 21 జన్మలకు మీ కర్తలు పాడయ్యే అవకాశమే ఉండదు. మీరు సదా ఆరోగ్యవంతులుగా, ఐశ్వర్యవంతులుగా తయారౌతారు. అనేకసార్లు మీరు స్వర్గానికి అధిపతులయ్యారు. రాజ్యమును తీసుకున్నారు, పోగొట్టుకున్నారు. బ్రాహ్మణులైన మీరే హీరో-హీరోయిన్ల పాత్రనభినయిస్తారు. డ్రామాలో మీది సర్వ శ్రేష్ఠపాత్ర, మరి అలా శ్రేష్ఠముగా తయారు చేసే తండ్రి పై చాలా ప్రేమ ఉండాలి. బాబా మీరు అద్భుతము చేస్తారు. మేమే నారాయణునిగా ఉండేవారమని మా మనస్సులో కాని, చిత్తములో కాని మేము అనుకోలేదు. బాబా చెప్తున్నారు - మీరే నారాయణ లేక లక్ష్మి, దేవీ-దేవతలుగా ఉండేవారు. మరలా పునర్జన్మలు తీసుకుంటూ తీసుకుంటూ అసురులయ్యారు. ఇప్పుడు మరలా పురుషార్థము చేసి వారసత్వాన్ని పొందండి. ఎవరు ఎంత పురుషార్థము చేస్తారో, సాక్షాత్కారమవుతూ ఉంటుంది.

రాజయోగాన్ని ఒక్క తండ్రి మాత్రమే నేర్పారు. సత్యమైన సహజ రాజయోగాన్ని ఇప్పుడు మీరు నేర్వగలరు. తండ్రి పరిచయాన్ని అందరికీ ఇవ్వడమే మీ కర్తవ్యము. అందరూ అనాథలైపోయారు. ఈ విషయాలను కల్ప క్రితము వలె కోటిలో కొందరు మాత్రమే అర్థము చేసుకుంటారు. పూర్తి ప్రపంచములో మహామూర్ఖులను చూడాలన్నా ఇక్కడే చూడండి అని బాబా తెలియజేశారు. ఎవరి ద్వారా 21 జన్మలకు ఆస్తి లభిస్తుందో ఆ తండ్రిని కూడా వదిలేస్తారు. ఇది కూడా డ్రామాలో నిర్ణయింపబడింది. ఇప్పుడు మీరు స్వయం ఈశ్వరుని సంతానమయ్యారు. తర్వాత దేవత, క్షత్రియ, వైశ్య, శూద్ర సంతానంగా అవుతారు. ఇప్పుడు ఆసురీ సంతానము నుండి ఈశ్వరీయ సంతానంగా అయ్యారు. తండ్రి పరంధామము నుండి వచ్చి పతితుల నుండి పావనముగా తయారు చేస్తారు కనుక ఎంతగా ధన్యవాదాలను అర్పించాలి. భక్తిమార్గములో కూడా ధన్యవాదాలు చెప్తూ ఉంటారు. దుఃఖములో ధన్యవాదాలు చెప్తారు. ఇప్పుడు మీకు ఎంత సుఖము లభిస్తుంది. కనుక చాలా ప్రేమ ఉండాలి. మనము తండ్రితో ప్రేమగా మాట్లాడినట్లైతే ఎందుకు వినరు? సంబంధము ఉంది కదా. రాత్రి పూట లేచి బాబాతో మాట్లాడాలి. ఈ బాబా తన అనుభవాన్ని చెప్తూ ఉంటారు. నేను చాలా స్మృతి చేస్తాను, తండ్రి స్మృతిలో ఆనందబాష్పాలు కూడా వస్తాయి. మేము ఎలా ఉండేవారిమి, బాబా ఎలా తయారు చేశారు - తత్వత్వమ్. మీరు కూడా అలా అవుతారు. యోగములో ఉండేవారికి బాబా సహయోగము కూడా చేస్తారు. కళ్ళు తమకు తామే తెరచుకుంటాయి. మంచము కదులుతుంది. బాబా చాలా మందిని మేల్కొలుపుతారు. బేహద్ తండ్రి

ఎంత దయ చూపుతారు. మీరిక్కడకు ఎందుకు వచ్చారు? “బాబా, భవిష్యత్తులో శ్రీ నారాయణుని వరించే శిక్షణ పొందుటకు వచ్చాము లేక లక్ష్మిని వరించుట కొరకు ఈ పరీక్ష పాస్ అవుతున్నాము”. ఎంత అద్భుతమైన పాఠశాల, ఎంత అద్భుతమైన విషయాలు. ఇది అతి పెద్ద విశ్వవిద్యాలయము. కాని ఈశ్వరీయ విశ్వవిద్యాలయము అని పేరు పెట్టనివ్వరు. ఒక రోజు తప్పక ఒప్పుకుంటారు. వస్తూ ఉంటారు ఎంత పెద్ద విశ్వవిద్యాలయము అని అంటారు. బాబా తమ నయనాల పై కూర్చోబెట్టుకొని మిమ్ములను చదివిస్తున్నారు. మిమ్ములను స్వర్గానికి చేరుస్తానని చెప్తున్నారు. మరి అలాంటి తండ్రితో ఎన్ని మాటలు మాట్లాడాలి. మరలా బాబా చాలా సహాయము చేస్తారు. ఎవరి గొంతులు మూసుకుపోయాయో, వాటి తాళాలను తెరుస్తారు. రాత్రి స్మృతి చేయటము వలన చాలా మజా కలుగుతుంది. బాబా తమ అనుభవమును తెలియజేస్తారు - అమృతవేళలో నేనెలా మాట్లాడ్తానో నా అనుభవము తెలిపాను.

బాబా పిల్లలకు తెలియజేస్తున్నారు - అప్రమత్తంగా ఉండాలి. కులాన్ని కళంకితము చేయరాదు. వికారాలను దానము ఇచ్చి మరలా వాపస్ తీసుకోరాదు. మంచిది.

మధురాతి మధురమైన అపురూపమైన పిల్లలకు మాత - పిత, బాప్ దాదాల ప్రియస్మృతులు మరియు గుడ్ మార్నింగ్

ఆత్మిక పిల్లలకు ఆత్మిక తండ్రి నమస్కే.

ధారణ కొరకు ముఖ్య సారము:-

1. బాబాకు ప్రియమైనవారుగా అగుటకు దయాహృదయులుగా తయారై సర్వీసులో తత్పరులవ్వాలి. సొంత పిల్లలుగా, ఆజ్ఞాకారులై సత్కమైన యోగులుగా మరియు జానులుగా తయారవ్వాలి.
2. అమృతవేళ లేచి బాబాతో చాలా మధురముగా మాట్లాడాలి. తండ్రికి ధన్యవాదాలర్పించాలి. తండ్రి సహాయంగాన్ని అనుభవము చేయుటకు అత్యంత ప్రియమైన తండ్రిని చాలా ప్రేమగా స్మృతి చేయాలి.

వరదానము:- “సదా ఉమంగ్- ఉత్సాహాలతో ఉండి మనసులో సంతోషము కలిగించే పాటలు

పాడే అవినాశి భాగ్యశాలీ భవ ”

భాగ్యశాలీ పిల్లలైన మీరు అవినాశి విధి ద్వారా అవినాశి సిద్ధులను ప్రొఫిట్ చేసుకుంటారు. మీ మనసులో సదా వాహ్-వాహ్ అను సంతోషమునిచ్చే పాట మోగుతూ వినిపిస్తూ ఉంటుంది. వాహ్ బాబా! వాహ్ నా భాగ్యము! వాహ్ మధురమైన పరివారము! వాహ్ శ్రేష్ఠమైన మనోహరమైన సంగమయుగము! ప్రతి కర్త వాహ్-వాహ్ గానే ఉంటుంది. అందువలన మీరు అవినాశి భాగ్యశాలురు. మీ మనసులో ఎప్పుడూ వై, ఐ(ఎందుకు, నేను) అను పదాలు రావు. ‘వై’ (ఎందుకు) బదులు వాహ్ వాహ్, ‘ఐ’ (నేను) బదులు బాబా బాబా అను శబ్దమే వస్తుంది.

ఫ్లోగ్:- “ఏ సంకల్పము చేసినా దానికి అవినాశి ప్రభుత్వ స్థాంపు వేస్తే నిశ్చలంగా, స్థిరంగా

ఉంటారు ”